



umhvørvisstovan

GÓÐKENNING

Við heimild í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði góðkennir Umhvørvisstovan við hesum:

Navn á virki við góðkenning:	
Sp/F Hvannagjógv	
Bústaður hjá virki:	
Havnarlagið 72, 800 Tvøroyri	
Galdandi fyri virksemini:	
At framleiða, umvæla og endurnýggja pakkitilfar, plattar o.a. úr hitaviðgjørðum viði	
V-tal:	Góðkenning nr.:
596957	FO 005 HT
Galdandi frá:	Galdandi frá:
01-06-2016	31-05-2019
Navn á eigara:	
Sp/F Hvannagjógv	
Bústaður hjá eigara:	
Brekkulág 18, 826 Trongisvágur	
Mál nr.:	
16/00078-07	

Argir, hin 31-05-2016

Suni Petersen, deildarleiðari

Ingvarð Fjallstein, málsviðgeri

1. Heimild

Henda góðkenning at framleiða, umvæla og endurnýggja pakktilfar, plattar o.a. úr viði er givin við heimild í § 2, stk. 1 í kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakktilfar, plattar o.a. úr viði.

Sambært International Standard for Phytosanitary Measures (ISPM No. 15, Kapittul 4.3), hava myndugleikarnir í framleiðaralandinum ábyrgd av at tryggja og prógva, at framleiðsla av pakktilfari fer fram sambært treytunum í standardinum. Standardurin er partur av reglunum undir International Plant Protection Convention.

Sambært § 3 í kunngerð nr. 72 frá 2013 kann Umhvörvisstovan seta treytir og sambært § 4 hevur Umhvörvisstovan eftirlit við, at ásetingar í kunngerðini og góðkenningini verða hildnar. Krav til mannagongdir eru settar í góðkenningartreytunum.

2. Umsókn

Hin 28. januar 2016 fekk Umhvörvisstovan fráboðan um, at Sp/F Hvannagjógv (hereftir skrivað: Hvannagjógv) ynskti at halda fram við at framleiða pakkieindir úr hita viðgjørdum viði, sambært góðkenning, Mál nr. 13/00336-39. Umhvörvisstovan hevur síðani fingið dagfærda góðskuhondbók hin 17-02-2016, og yvirlit yvir veitarar av viðgjørdum viði.

3. Lýsing av virkseminum

Hvannagjógv innflytur hitaviðgjørt¹ og avbarkað timbur frá frá virkjum við góðkenning at framleiða hitaviðgjørt timbur sambært International Plant Protection Convention 1997 (IPPC) og International Standards for Phytosanitary Measures No. 15 (ISPM No. 15). Hvannagjógv innflytir bert timbur, sum er hitaviðgjørt, og tí er bert ein goymsla av timbri.

Timbri kemur til Hvannagjógv í bingjum. Í samráð við veitaran eru tvey stálbond bundin um hvørt partí og framleiðari hevur sett sitt stempul á hvørt bundið og hvør sending er nummererað. Á henda hátt verður hildið skil á, hvat lutur hoyrir til hvørji skjøl.

Plankar koma í longdum, sum verða skornir til á virkinum. Bretti koma sum yvirbretti, revlabretti og undirbretti í ymiskum longdum, breiddum og tjúktum. Seymur verður innfluttur í Danmark.

Rávøran stendur í bingjunum á goymsluøki hjá Hvannagjógv til hon verður brúkt. Tilfar til eina dagsframleiðslu verður tikið út hvørja ferð.

¹ Viður, sum heilt ígjøgnum í minst 30 samhangandi minuttir er hitaður til í minsta lagi 56 °C, ISPM No. 15

Til framleiðsluna av nýggjum plattum hefur Hvannagjógv maskinur, sum gera, at framleiðslan er hálv sjálvvirkandi. Maskinurnar skulu tó ansast og timbur skal leggjast í.

Tá plattar verða umvældir, verður tað gjørt manuelt.

Hvannagjógv hefur gjørt mannagongdir fyri skjalprógv fyri hitaviðgerð, framleiðslu, merking av plattum, upplæring av starvsfólk og frávik í framleiðsluni.

4. Málsviðgerð

Grundarlag undir málsviðgerðini eru hesi skjøl:

1. Umsókn um endurgóðkenning frá 28. januar 2016.
2. Lov nr. 370 af 21. December 1938 for Færøerne om bekæmpelse af smitsomme plantesygdomme og skadedyr
3. Kunngerð nr. 72 frá 3. juni 2013 um góðkenning av virkjum, sum framleiða, umvæla og endurnýggja pakkitilfar, plattar o.a. úr viði
4. International Plant Protection Convention 1997 (IPPC)
5. International Standards for Phytosanitary Measures No. 15 (ISPM No. 15)
6. Vegleiðing til virki, sum framleiða ella umvæla plattar o.a. úr innfluttum, viðgjørðum timbri (hereftir nevnd Plattavegleiðingin).
7. Eftirlut á staðnum tann 17. januar 2016
8. Samskifti við Hvannagjógv.

Í málsviðgerðini er serligur dentur lagdur á, at Hvannagjógv hefur skipanir til skjalprógv, merking av framleiddum eindum, mannagongdir og góðskustýring.

5. Góðkenningartreytir

Góðkenningin er givin við niðanfyrri nevndu treytum:

5.1. Almennar treytir

- 5.1.1. Hendan góðkenning, við møguligum broytingum og dagføringum, skal altíð finnast á virkinum, og skulu øll viðkomandi starvsfólk kenna innihaldið og verða kunnað um ta lóggávu, sum góðkenningin er grundað á.
- 5.1.2. Góðkenningin er galdandi fyri goymsluøki, framleiðsluhøll og uttanduraøkir, sum virkið ræður yvir.

- 5.1.3. Eigaraskifti, navnabroyting ella avtøka skal fráboðast Umhvervisstovuni í seinasta lagi 7 dagar eftir at broytingin er framd.
- 5.1.4. Framleiðslan skal lúka treytirnar í *International Plant Protection Convention* (IPPC) og *International Standard for Phytosanitary Measures* (ISPM No. 15), umframt *Vegleiðing til virki, sum framleiða ella umvæla plattar o.a. úr innfluttum, viðgjørdum timbri* (Vegleiðing 15/2014, Umhvervisstovan). Tó er tað altíð seinasta útgáva av ISPM No. 15, sum er galdandi.
- 5.1.5. Virkið skal hava skil á, hvussu nógv merkistempul eru í nýtslu, og at merkistempul, sum ikki eru í nýtslu, eru goymd á tryggum stað ella fyribeind.
- 5.1.6. Umhvervisstovan hevur eftirlit við virkinum.
- 5.1.7. Umsókn um endurnýgging av hesi góðkenning skal vera Umhvervisstovuni í hendi í seinasta lagi triggjar mánaðir fyri, at henda góðkenning gongur út.

5.2. Innrætting og rakstur

- 5.2.1. Framleiðslan sambært hesi góðkenning skal verða soleiðis, at treytirnar í henni altíð verða hildnar.
- 5.2.2. Alt økið, sum henda góðkenning viðvíkur, skal vera væl skipað og ruddiligt, og merkt soleiðis at óviðkomandi ikki hava atgongd.
- 5.2.3. Bert timbur, sum er viðgjørt sambært ISPM No. 15, kann nýtast til framleiðslu og umvæling av pakkieindum
- 5.2.4. Skjalprógv fyri timbur til framleiðsluna skal í minsta lagi lúka treytirnar sambært ISPM No. 15 (*Plattavegleiðingin*, kap. 5)
- 5.2.5. Allar framleiddar, umvældar og endurnýggjaðar pakkieindir skulu merkjast sambært ISPM No. 15 (*Plattavegleiðingin*, kap. 6, 7 og 8)

5.3. Mannagongdir og innaneftirlit

- 5.3.1. Hvannagjógv skal í minsta lagi hava skrivligar mannagongdir fyri hvørt av niðanfyri nevndu punktunum, sum tryggja:
 - (1) at alt timbur, sum virkið tekur ímóti til at framleiða ella umvæla pakkieindir o.a, er viðgjørt á góðkendum virki, og hevur neyðug skjalprógv (*Plattavegleiðingin*, kap. 5).
 - (2) at tað bert verður brúkt timbur í framleiðsluni, sum er viðgjørt sambært ISPM no.15, Annex 1(*Plattavegleiðingin*, kap. 4).

- (3) at viðgjört timbur trygt verður hildið burtur frá óviðgjörðum timbri, tá tað verður flutt, allastaðni í sambandi við framleiðsluna á virkinum og á goymslu.
 - (4) at pakkieindir verða merktar eftir ásetingunum í ISPM-15, Annex 2 (*Plattavegleiðingin*, Kap. 6).
 - (5) at møguligir feilir í framleiðsluni vera staðfestir og rættaðir.
 - (6) at møgulig staðfesting av skordýrum o. ø. verður skrásett, fráboðað og kannað.
 - (7) at góðkendar mannagongdir verða hildnar, og at tær regluliga verða kannaðar og møguliga broyttar.
 - (8) at verandi og nýggj starvsfólk, sum røkja uppgávur í sambandi við framleiðslu av viðgjörðum timbri, verða upplærd.
- 5.3.2. Hvannagjógv eftirmetir mannagongdir 5.3.1. (1)-(8) regluliga, men minst eina ferð um árið. Skoðanin skal skrásetast.
- 5.3.3. Steðgar framleiðslan í meira enn fyra vikur, skulu allar viðkomandi mannagongdir gjøgnumgangast, tá framleiðslan verður tikin upp aftur. Gjøgnumgongdin skal skrásetast.
- 5.3.4. Umhvörvisstovan skal góðkenna allar mannagongdirnar, sum eru viðkomandi fyri skjalprógv og framleiðslu av pakkieindum og møguligar broytingar í hesum.
- 5.3.5. Umhvörvisstovan kann í serligum førum krevja broytingar í mannagongdunum ella aðrar mannagongdir enn tær, nevndar eru í 5.3.1.
- 5.3.6. Mannagongdirnar 5.3.1.(1) til (8) og møgulig ískoyti skulu altíð vera til skjals á framleiðslustaðnum hjá virkinum.

5.4. Rakstarskráseting

- 5.4.1. Hvannagjógv skal hava eina skrásetingarskipan, sum eftirlitsmyndugleikin kann góðtaka.
- 5.4.2. Virkið skal skráseta hesar upplýsingar:
- (1) Navn, bústað og góðkenningarnúmer hjá veitarum
 - (2) Avrit av góðkenningarskjølum hjá veitarum
 - (3) Øll handilsskjøl, sum virkið fær í samband til innflutning av viðgjörðum timbri
 - (4) Øll skjøl, sum verða brúkt í sambandi við pkt. 5.3.1 til 5.3.3.

5.4.3. Rakstrarskrásetingarnar skulu goymast í 5 ár og eftirlitsmyndugleikin skal til eina og hvørja tíð kunna síggja tær.

5.5. Eftirlit

- 6.1.1. Umhvørvisstovan kann koma á móttøkustað, har vørueindir verða uppskipaðar, at eftirkanna vøru, merking og skjalprógv.
- 6.1.2. Umhvørvisstovan skal til eina og hvørja tíð kunna kanna skjalprógv fyri innflutningi, viðgerð og merking á virkinum.
- 6.1.3. Umhvørvisstovan góðskuskoðar allar mannagongdirnar, sum eru viðkvæmar fyri skjalprógv og framleiðslu av pakkieindum saman við viðkomandi ábyrgdarstarvsfólki á virkinum regluliga, tó í mesta lagi tvær ferðir um árið.

6. Afturtøka av góðkenning

Sambært § 5 í Kunngerð nr. 72 frá 3. juni 2013 kann Umhvørvisstovan taka góðkenningina aftur, um Hvannagjógv ikki lýkur treytirnar í hesi góðkenning.

7. Kæra

Henda góðkenning kann sambært §6 í kunngerð nr. 72 frá 3. juni 2013 kærast til landsstýrismannin við umhvørvismálum. Kærufreistin er fýra vikur frá tí degi, at avgerðin er móttikin. Kæra skal sendast til Umhvørvisstovuna, sum síðani sendir hana til landsstýrismannin við skjølunum í málinum.